



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2016/44 - 2017 අප්‍රේල් මස 28 වැනි සිකුරාදා - 2017.04.28

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.බී. 5/2011

2008 අංක 40 දරන ජාතික මංමාවත් පනත

2008 අංක 40 දරන ජාතික මංමාවත් පනතේ 13 වන වගන්තිය සමඟ කියවිය යුතු එකී පනතේ 89(2)(ඇ) වගන්තිය යටතේ උසස් අධ්‍යාපන හා මහා මාර්ග අමාත්‍යවරයා විසින් සාදන ලද නියෝග.

ලක්ෂ්මන් කිරිඇල්ල,
උසස් අධ්‍යාපන හා මහා මාර්ග අමාත්‍ය.

2017 අප්‍රේල් මස 28 වැනි දින,
කොළඹ දී ය.

නියෝග

1. මෙම නියෝග 2017 අංක 1 දරන ජාතික මංමාවත් (ගාස්තු ගෙවිය යුතු ජාතික මහා මාර්ග) (විශේෂ විධිවිධාන) නියෝග යනුවෙන් හඳුන්වනු ලැබේ.

2. යම් වර්ගයක බස් රථයක් පදවනු ලබන රියදුරකු -

(අ) 2015 අප්‍රේල් මස 27 වැනි දිනැති අංක 1912/2 දරන අති විශේෂ ගැසට් පත්‍රයේ පළ කරන ලද 2015 අංක 1 දරන ජාතික මංමාවත් (කොළඹ - කටුනායක ගාස්තු ගෙවිය යුතු ජාතික මහා මාර්ග) නියෝගවල 3 වන නියෝගය මගින් ප්‍රකාශිත ගාස්තු ගෙවිය යුතු කොළඹ - කටුනායක ජාතික මහා මාර්ගය භාවිත කිරීම සම්බන්ධයෙන් ;

(ආ) 2015 ජූලි මස 20 වැනි දිනැති අංක 1924/8 අති විශේෂ ගැසට් පත්‍රයේ පළ කරන ලද 2015 අංක 2 දරන ජාතික මංමාවත් නියෝගවල 3 වන නියෝගය මගින් ප්‍රකාශිත ගාස්තු ගෙවිය යුතු දකුණු දිග ජාතික මහා මාර්ගය , ගාස්තු ගෙවිය යුතු ගාල්ල- මාතර ජාතික මහා මාර්ගය සහ ගාස්තු ගෙවිය යුතු පිටත වටරවුම් ජාතික මහා මාර්ගයේ කොට්ටාව - කඩවත කොටස භාවිත කිරීම සම්බන්ධයෙන්,

2017 අප්‍රේල් මස 30 වැනි දින මධ්‍යම රාත්‍රී 12.00 සිට 2017 මැයි මස 1 වන දින මධ්‍යම රාත්‍රී 12.00 දක්වා නිශ්චිතව දක්වා ඇති පරිදි ගාස්තු ගෙවීමෙන් නිදහස් විය යුතුය.

05-410

